



கேரள மாநிலம் கோட்டயம் மாவட்டம் வைக்கம் பகுதியில் நேற்று முன்தினம் (03.11.2023) அமையப்பெற்றுள்ள தந்தை பெரியார் நினைவகத்தில் தமிழ்நாடு அரசின் சார்பில் ரூ.8.14 கோடி மதிப்பில் கட்டப்பட்டு வரும் நினைவகம் மற்றும் நூலக கட்டடப் பணிகளின் ஆய்வின்போது, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் தந்தை பெரியாரின் திருவருவச்சிலைக்கு மலர்நூவி மரியாதை செலுத்தினார். அருகில் செய்தித் துறை இயக்குநர் த.மோகன், பொதுப்பணித்துறை உதவி செயற்பொறியாளர் எஸ்.ரமேஷ்குமார், தமிழ்நாடு அரசின் கேரள மாநில தொப்பு அலுவலர் ஆர்.உன்னிகிருஷ்ணன் ஆகியோர் உள்ளனர்.

தலைமைத் தீர்மானக்குழு சார்பில் கலைஞர் நூற்றாண்டு விழா - நூல்கள் வழங்கும் நிகழ்ச்சி! அமைச்சர் உதயநிதி ஸ்டாலின் விழாப் பேருரை!

தலைமை: கவிஞர் தமிழ்தாசன்! அமைச்சர்கள் பி.கே.சேகர்பாபு - மா.சுப்பிரமணியன் - கழக முன்னணியினர் பங்கேற்பு!

சென்னை, நவ.5- கழக தலைமைத் தீர்மானக்குழு சார்பில் கலைஞர் நூற்றாண்டு விழா - நூல்கள் வழங்கும் நிகழ்ச்சி இன்று (5-11-2023 - ரா யிற் று க் கி மு லை ம) மாலை 5.00 மணியளவில் கலைவாணர் அரங்கத்தில் நடைபெறுகிறது. விழாவிற்கு தீர்மானக் குழுச் செயலாளர்கள் மீ.அ. வைத்தியலிங்கம், கிரே எம்.எஸ். விசுவநாதன், அக்ரி கே.பி.டி. கணேசன் ஆகியோர் வரவேற்புரையாற்றுகின்றனர்.

வர் கவிஞர் தமிழ்தாசன் தலைமை வகிக்கிறார். தீர்மானக் குழுத் துணைத் தலைவர்கள் டாக்டர் இரா.மாசிலாமணி, பார். இளங்கோவன், சுப.ததிவாகரன், தீர்மானக் குழு இணைச் செயலாளர்கள் மு.முத்துசாமி, பி.நாச்சிமுத்து, வ.சத்தியமூர்த்தி, எம்.ஜெயக்குமார், தீர்மானக் குழு உறுப்பினர்கள் க.வேங்கடபதி, ச.தங்கவேல், மிசாசி.ராமநாதன், ஆர்.சேதுநாதன், ஆதி.சங்கர், டி.டி.ரெஜினால்ட்., எம்.வி.வெற்றிச்செல்வன், ப.ஆ.

சரவணன், மு.இரா. செல்வராஜ், ஆ.நாச்சிமுத்து, எம்.வீரகோபால், என்.வி.காமராஜ், ப.நீலகண்டன், ஜி.ஏ.அதிபதி ஆகியோர் முன்னிலை வகிக்கின்றனர். இவ்விழாவில் கழக இளைஞர் அணிச் செயலாளர் - இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் கலந்துகொண்டு நூல்கள் வழங்கி விழாப் பேருரையாற்றுகிறார். மேலும் இவ்விழாவில் அமைச்சர்கள் பி.கே.சேகர்

பாபு, மா.சுப்பிரமணியன், கழக அமைப்புச் செயலாளர் ஆர்.எஸ்.பாரதி, தயாநிதி மாறன் எம்.பி., தலைமைக் கழகச் செய்தித் தொடர்புத் தலைவர் டி.கே.எஸ்.இளங்கோவன், மேயர் பிரியாராஜன், துணை மேயர் சைதை மு.மகேஷ் குமார், சென்னை மேற்கு மாவட்டக் கழகச் செயலாளர் நே.சிற்றரசு உள்ளிட்ட பலர் கலந்துகொண்டு சிறப்புரையாற்றுகின்றனர். தீர்மானக்குழு உறுப்பினர் செஞ்சி சிவா நன்றி கூறுகிறார்.

சுற்றுலாத் துறையின் மூலம் மேற்கொள்ளப்பட்டு வரும்

திட்டப்பணிகள் குறித்த ஆய்வுக் கூட்டம்!

அமைச்சர் கா.இராமச்சந்திரன் தலைமையில் நடைபெற்றது!

சென்னை, நவ.5- சென்னை, வாலாஜா சாலையில் செயல்பட்டு வரும் சுற்றுலா வளாக கூட்டரங்கில் சுற்றுலாத்துறையின் மூலம் மேற்கொள்ளப்பட்டு வரும் திட்டப்பணிகள் குறித்த ஆய்வுக் கூட்டம் சுற்றுலாத்துறை அமைச்சர் காராமச்சந்திரன் அவர்கள் தலைமையில் நேற்று முன்தினம் (3.11.2023) நடைபெற்றது. இக்கூட்டத்தில் பல்வேறு சுற்றுலா வளர்ச்சித்திட்டப்பணிகள் குறித்து, சுற்றுலா,

பண்பாடு மற்றும் அறிவியல் துறை அரசு முதன்மை செயலாளர் டாக்டர். க.மணிவாசன், முதன்மை செயலாளர் / சுற்றுலா கொள்கையில், றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர் / மேலாண்மை இயக்குநர் திருமதி.கார்க்லா உஷா, ஆகியோர் முன்னிலையில் சுற்றுலாத்துறை அமைச்சர் ஆய்வு மேற்கொண்டார். இக்கூட்டத்தில் சுற்றுலாத்துறை அமைச்சர் பேசுகையில் தெரிவித்ததாவது:-

முதலமைச்சர் அவர்கள் தமிழ்நாடு சுற்றுலா கொள்கையை (26.9.2023) அன்று வெளியிட்டார். தமிழ்நாடு சுற்றுலா கொள்கையில், தமிழ்நாட்டின் வருடாந்திர மாநில மொத்த உற்பத்தியில் குறைந்தது 12 சதவீதம் / சுற்றுலாத்துறை பங்களிப்பு அளிக்கும் வகையில் நடவடிக்கைகள் மேற்கொள்ளப்படும். சுற்றுலா மற்றும் அதன் துணைத் தொழில்கள் மூலம் தமிழகத்தில் 25 லட்சம் பேருக்கு வேலைவாய்ப்புகள் உருவாக்கப்படும். சுற்றுலாத்துறையில் ரூ.20,000 கோடி ரூபாய் முதலீட்டை ஈர்க்க நடவடிக்கைகள் மேற்கொள்ளப்படும். சுற்றுலா மற்றும் அதன் துணைத் தொழில்களில் ஈடுபட்டு வரும் 3 லட்சம் தொழிலாளர்களுக்கு திறன் மேம்பாட்டு பயிற்சிகள் அளிக்கப்படும். மேலும் சுற்றுலாத்துறையின் முதலீடு செய்யும் தொழில்முனைவோருக்கு உதவும் வகையில் ஊக்கத் தொகை வழங்க ஏற்பாடு செய்யப்பட்டுள்ளது. இதனடிப்படையில் வகை A திட்டப்பணிகள் (ரூ.50 கோடி வரையிலான முதலீட்டில் செயல்படுத்தப்படும் திட்டங்கள்) மேற்கொள்ள 25% அதிகபட்சமாக ரூ.1.50 கோடி வரை மூலதன மானியம் வழங்கப்படும். பெண்கள் / எஸ்டி / எஸ்டி / திருநங்கைகள் / மாற்றுத்திறனாளிகள் (திவ்யாங்) நபர்களால் ஊக்குவிக்கப்படும் திட்டங்களுக்கு 5% அதிகபட்சமாக ரூ.5 லட்சம் வரை கூடுதல் மூலதன மானியம் வழங்கப்படும்.

நிறுவனங்களின் விரிவாக்கத்திற்கு 5% அதிகபட்சமாக ரூ.25 லட்சம் வரை கூடுதல் மூலதன மானியம் வழங்கப்படும். குறு நிறுவனங்களுக்கு 10% அதிகபட்சமாக ரூ.5 லட்சம் வரை கூடுதல் மூலதன மானியம் வழங்கப்படும். 20 நபர்களுக்கு மேல் வேலை வழங்கும் நிறுவனங்களில் உள்ள பணியாளர்களுக்கு ஊதிய ஊக்கத்தொகை ஆண்டு ஒன்றுக்கு ரூ.24,000 வீதம் ஒரு பணியாளருக்கு 3 ஆண்டுகள் வரை வழங்கப்படும். குறு/சிறு நிறுவன, புதிய மற்றும் விரிவாக்க சுற்றுலாத் திட்டங்களுக்கான வட்டி மானியத்தை திரும்ப பெறுவதற்கும், தேசிய மற்றும் பன்னாட்டு தரச்சான்றிதழ்கள் பெறுவதற்கான மானியமும் வழங்கப்படும். வகை B திட்டப்பணிகள் (ரூ.50 கோடி முதல் 200 கோடி வரையிலான முதலீட்டில் செயல்படுத்தப்படும் திட்டங்கள்) மேற்கொள்ள 5% அதிகபட்சமாக ரூ.3 கோடி வரை மூலதன மானியம் வழங்கப்படும். 20 பேருக்கு மேல் வேலை வழங்கும் நிறுவனங்களில் உள்ள பணியாளர்களுக்கு ஊதிய ஊக்கத்தொகை ஆண்டு ஒன்றுக்கு ரூ.24,000 வீதம் ஒரு பணியாளருக்கு 3 ஆண்டுகள் வரை வழங்கப்படும். தேசிய தரச்சான்றிதழ்



கன்னியாகுமரி மாவட்ட ஆட்சியர் அலுவலக நாஞ்சில் கூட்டரங்கில் ஆதிதிராவிடர் மற்றும் பழங்குடியினர் நலத்துறை அமைச்சர் என்.கயல்விழி செல்வராஜ், பால்வளத்துறை அமைச்சர் த.மனோ தங்கராஜ் ஆகியோர் தலைமையில் நாகர்கோவில் மாநகராட்சி மேயர் ரெ.மகேஷ் முன்னிலையில் மாநில அளவில் நடைபெற்ற டென்னிஸ் பந்து கிரிக்கெட் போட்டியில் வெற்றி பெற்ற மாணவிகளுக்கு சுமல் கோப்பையினை வழங்கினார்கள். உடன் சட்டமன்ற உறுப்பினர்கள் தளவாய் சுந்தரம், விஜயதாரணி மற்றும் பலர் உள்ளனர்.

ஜார்க்கண்டில் கொலை செய்யப்பட்ட நாமக்கல் மாணவர் உடலுக்கு அஞ்சலி!

அமைச்சர் மருத்துவர் மா.மதிவேந்தன் செலுத்தினார்!

நாமக்கல், நவ.5 - நாமக்கல் மாவட்டம், திருச்செங்கோடு வட்டம், மாணிக்கம்பாளையம் குறுவட்டம், புத்தூர் கீழ் முகம் கிராமம் வேலகவுண்டம் பட்டியைச் சேர்ந்த மதியழகன், பூங்கொடி தம்பதியினர் மகன் மதன்குமார். இவர் +2 பொதுத் தேர்வில் 1168 மதிப்பெண் பெற்றுள்ளார். 2014ஆம் ஆண்டில் MIT (சென்னை) கல்லூரியில் மெக்கானிக்கல் இஞ்ஜினியர் 6 மாதம் பயின்று பின் பொறியியல் படிப்பு நாட்டின் 2015ம் ஆண்டு முதல் 2020ம் ஆண்டு வரை தாகூர் மெடிக்கல் கல்லூரி யில் இரண்டாம் ஆண்டு

துவப் படிப்பினை முடித்துள்ளார். 2020 முதல் 2022 கோவிட் காலத்தில் வேலவன் மருத்துவமனை திருச்செங்கோடு என்ற மருத்துவமனையில் 2 ஆண்டுகள் பணிபுரிந்துள்ளார். 2022 ஆம் ஆண்டு PG நீட் தேர்வு எழுதி தேர்ச்சி பெற்று மருத்துவ மேற்படிப்பிற்காக ஜார்க்கண்ட் மாநிலத்தில் உள்ள ராஞ்சி RIMS (Rajendra Institute of medical science) மருத்துவக் கல்லூரியில் இரண்டாம் ஆண்டு

தடயவியல் மருத்துவ நிபுணர் சம்பந்தமான படிப்பு (Forensic scencie) படித்து வந்த நிலையில் கடந்த 2ந்தேதி சுமார் 2 மணியளவில் கொலை செய்யப்பட்டு எரிந்த நிலையில் இறந்து கிடந்தார். நாமக்கல் நகராட்சி, சேர்ந்தமங்கலம் சாலையில் உள்ள மின் மயானத்தில் மேற்படி இறந்த மாணவர் மதன்குமாரின் இறுதிச் சடங்கு நடைபெற்றது.

மருத்துவர் மா.மதிவேந்தன், நாமக்கல் மாவட்ட ஆட்சித் தலைவர் மருத்துவர் ச.உமா, நாமக்கல் மேற்கு மாவட்டத் தி.மு.க. செயலாளரும், நகரமைப்பு மண்டல திட்டக்குழு உறுப்பினருமான எஸ்.எம்.மதுரா செந்தில், எச்சிபாளையம் கிழக்கு ஒன்றிய தி.மு.க. செயலாளர் எம்.தங்கவேல் ஆகியோர் இறந்த மாணவர் மதன்குமாரின் உடலுக்கு மலர் அஞ்சலி செலுத்தி, அவரது பெற்றோருக்கு ஆறுதல் கூறினர்.



ஜார்க்கண்ட் மாநிலத்தில் மருத்துவக் கல்லூரியில் எரித்துக் கொல்லப்பட்ட நாமக்கல் மாவட்டம், திருச்செங்கோடு வட்டம் வேலகவுண்டம் பட்டியைச் சேர்ந்த மதியழகன், பூங்கொடி தம்பதியினர் மகன் மாணவர் மதன்குமாரின் உடலுக்கு வனத்துறை அமைச்சர் மருத்துவர் மா.மதிவேந்தன், நாமக்கல் மாவட்ட ஆட்சித்தலைவர் மருத்துவர் ச.உமா, நாமக்கல் மேற்கு மாவட்டத் தி.மு.க. செயலாளரும், நகரமைப்பு மண்டல திட்டக்குழு உறுப்பினருமான எஸ்.எம்.மதுரா செந்தில், எச்சிபாளையம் கிழக்கு ஒன்றிய தி.மு.க. செயலாளர் எம்.தங்கவேல் ஆகியோர் மலர் அஞ்சலி செலுத்தி, அவரது பெற்றோருக்கு ஆறுதல் கூறினர்.

திராவிட இயக்க தீரர்கள் நினைவு நாள்

மும்பை வி.தேவதாசன்
நவம்பர் 5 (2019)



இளம் வயதிலேயே திராவிடர் கழகத்தில் உறுப்பினராகி, பின்னர் கழகம் துவக்கப்பட்டபோது, அதில் இணைத்துக் கொண்டதோடு, 1951-ல் மும்பையில் குடியேறி, அம்மாநில கழக முன்னணித் தோழர்களுடன் இணைந்து பணியாற்றியவர்.

முதன்முதலாக, தான் வசித்து வந்த பாண்டிப் பகுதியில் கிளைக் கழகத்தைத் துவக்கி, அதன் செயலாளராக பணியாற்றத் தொடங்கி, மும்பை புறநகர் மாநிலக் கழகத் தலைவர் என பல்வேறு பொறுப்புகளை வகித்தார்.

மும்பையில் திருவள்ளூர் மற்றும் தொடங்கி, அதன் மூலம் தமிழ் வளர்ப்பாடுபட்டதோடு, திருவள்ளூர் சிலையினை கழகத் தலைவர் மு.க.ஸ்டாலின் அவர்களைக் கொண்டு திறந்து வைத்ததோடு, கலைஞரின் 'குறளோவியத்தை' இந்தி மொழியாக்கம் செய்து வெளியிட்டார்.

2018ஆம் ஆண்டு நடந்த முப்பெரும் விழாவில் தலைமைக் கழகத்தின் சார்பில் 'பெரியார் விருது' பெற்றவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

தீப்பொறி ஆறுமுகம்
நவம்பர் 5 (2016)



சிறிய வயதிலேயே பேச்சாளராகி, கழக மேடையில் எந்தக் கருத்தையும் தைரியமாக எடுத்துச் சொல்லி, தமது பேச்சாற்றலால் பெரும் புகழ் பெற்று, தனக்கென்று ஒரு ரசிகர் பட்டாளத்தையே உருவாக்கிக் கொண்டவர்.

நெருக்கடிநிலை காலத்தில், மிசா சட்டத்தின்கீழ் கைது செய்யப்பட்டு சிறைவாசம் அனுபவித்தவர்.

தலைவர் கலைஞர் அவர்கள், "இவர் தனது பதினைந்தாவது வயதிலேயே தந்தை பெரியார் அவர்களின் கூட்டத்தில் கலந்து கொண்டு உரையாற்றி, பெரியாரால் அப்போதே பாராட்டப்பட்டவர். இவருடைய பேச்சைக் கேட்டு பேரறிஞர் அண்ணா அவர்கள்தான் இவருக்கு "தீப்பொறி" என்ற அடைமொழியைக் குறிப்பிட்டு, பின்னர் காலப்போக்கில் "தீப்பொறி" என்றாலே இவரைக் குறிப்பிடும் அளவிற்கு பெயர் பெற்று விட்டார்" என தனது இரங்கல் செய்தியில் குறிப்பிட்டுள்ளார்.

தலைமைக் கழகம்
தி.மு.க.